



(எட்டாவது பாராளுமன்றம் - முதலாவது கூட்டத்தொடர்)

இல. 60.]

பாராளுமன்றம்

ஒழுங்குப் பத்திரம்

2016 மார்ச்சு 23, புதன்கிழமை, பி.ப. 1.00 மணிக்கு

வாய்மூல விடைக்கான வினாக்கள்

99/ ' 15

1.

கௌரவ புத்திக பத்திரண,— பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சருமானவரைக் கேட்பதற்கு,— (1)

- (அ) (i) கடந்த இரண்டு வருட காலத்தினுள் வடக்கு மற்றும் கிழக்கு மாகாணங்களில் பாரிய காடழிப்பு நடைபெற்று வருவதென்பதையும்;
- (ii) மேற்படி காடழிப்பில் நேரடியாகவே அரசியல் தலையீடு காணப்படுகின்றது என்பதையும்;
- (iii) ஆதலால் வன பாதுகாப்புத் திணைக்களம் மௌனமாயுள்ளதென்பதையும்;
- (iv) மேற்படி காடழிப்பு இலங்கையின் சுற்றாடல் முறைமையிலும் அதேபோன்று கால நிலை மாற்றங்களிலும் நேரடியாகவே தாக்கத்தை ஏற்படுத்துகின்றதென்பதையும்;

அவர் அறிவாரா?

- (ஆ) (i) வடக்கு மற்றும் கிழக்கு ஆகிய இரு மாகாணங்களுக்கும் உரித்தான வன ஒதுக்கங்கள் யாவை;
- (ii) மேற்படி வனங்களின் பரப்பளவு ஒவ்வொரு வனத்தின் அடிப்படையில் வெவ்வேறாக எவ்வளவு;
- (iii) குறிப்பிட்ட வனங்கள் வன ஒதுக்கங்களாக மாற்றப்பட்ட ஆண்டு ஒவ்வொரு வனத்தின்படியும் வெவ்வேறாக யாது;

என்பதை அவர் குறிப்பிடுவாரா?

- (இ) (i) கடந்த இரண்டு வருட காலத்தில் குறிப்பிட்ட வனப் பிரதேசங்களை தனியாக அல்லது குழுவாக வெட்டித் துப்புரவு செய்தமை தொடர்பாக கிடைத்துள்ள முறைப்பாடுகளின் எண்ணிக்கை யாது;
- (ii) முறைப்பாடுகள் சம்பந்தமாக மேற்கொள்ளப்பட்ட நடவடிக்கைகள் ஒவ்வொரு முறைப்பாட்டின்படி வெவ்வேறாக யாவை;
- (iii) பலவந்தமாக கைப்பற்றப்பட்ட வடக்கு மற்றும் கிழக்கு ஆகிய இரு மாகாணங்களினதும் வன ஒதுக்கங்களுக்கு உரியதான காணிகளை மீண்டும் சுவீகரிக்க நடவடிக்கை மேற்கொள்வாரா;

(iv) ஆமெனில், அது எத்தினத்தில்;

என்பதை அவர் இச்சபைக்கு அறிவிப்பாரா?

(ஈ) இன்றேல், ஏன்?

2.

கௌரவ டலஸ் அழகப்பெரும,— அரச தொழில்முயற்சிகள் அபிவிருத்தி அமைச்சரைக் கேட்பதற்கு,— (2)

(அ) 2012.01.01 முதல் 2015.01.01 வரை இலங்கை பிரசைகளினால் அரச வங்கிகளிலிருந்து,

- (i) பெற்றுக்கொள்ளப்பட்டுள்ள மொத்த அடகுக் கடன் தொகை எவ்வளவென்பதையும்;
- (ii) தங்க நகைகளை அடகுவைத்து பெற்றுக்கொண்டுள்ள கடன் தொகை எவ்வளவென்பதையும்;
- (iii) தங்க நகைகளை அடகு வைத்து கடன் பெற்றுக்கொண்டுள்ள பெண்கள் மற்றும் ஆண்களின் எண்ணிக்கை யாதென்பதையும்;

ஒவ்வொரு வங்கிக்குமேற்ப வெவ்வேறாக அவர் இச்சபைக்கு சமர்ப்பிப்பாரா?

- (ஆ) (i) தங்க நகைகளை அடகுவைத்து ரூபா இரண்டு இலட்சத்தை விட குறைவாக கடன் பெற்றுக்கொண்டுள்ள பெண்கள் மற்றும் ஆண்களின் எண்ணிக்கை வெவ்வேறாக யாதென்பதையும்;
- (ii) அக்கடன் தொகை ஒவ்வொரு வங்கியிலிருந்தும் மேலே குறிப்பிடப்பட்ட காலத்தினுள் வழங்கப்பட்டுள்ள மொத்த கடன் தொகையின் சதவீதமாக வெவ்வேறாக யாவையென்பதையும்;

அவர் இச்சபைக்கு அறிவிப்பாரா?

(இ) இன்றேல், ஏன்?

3.

கௌரவ சுனில் ஹந்துன்னெத்தி,— மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) (i) பொருளாதார அபிவிருத்தி அமைச்சின் கீழ் இருந்த 'புரநெகும்' கருத்திட்டங்கள் தொடர்ந்தும் செயற்படுத்தப்படுகின்றனவா;
- (ii) ஆமெனில், இக்கருத்திட்டங்கள் எந்த நிறுவனத்தினால் செயற்படுத்தப்படுகின்றன; என்பதை அவர் இச்சபைக்கு அறிவிப்பாரா?

- (ஆ) (i) காலி - இமதாவ 'புரநெகும்' கருத்திட்டத்துக்கு ஒதுக்கப்பட்டுள்ள நிதித் தொகை எவ்வளவு;
- (ii) இந்நிதியை உபயோகித்து இதுவரை மேற்கொள்ளப்பட்டுள்ள அபிவிருத்தி நடவடிக்கைகள் யாவை;

என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

4.

கௌரவ எம்.எச்.எம். சல்மான்,— வீடமைப்பு மற்றும் நிர்மாணத்துறை அமைச்சரைக் கேட்பதற்கு,— (1)

- (அ) (i) சுனாமி அனர்த்தத்தினால் பாதிக்கப்பட்ட மக்களின் வீடமைப்பு உள்ளிட்ட பொது வசதிகளைப் பெற்றுக் கொடுப்பதற்காக சவுதி அரேபியா மற்றும் ஐக்கிய அரபு எமிர் இராச்சியத்தின் அபிவிருத்தி நிதியத்தினால் நிதி உதவி வழங்கப்பட்டதா என்பதையும்;
- (ii) மேற்படி உதவித் தொகையைப் பயன்படுத்தி அமுல்படுத்தப்பட்ட வீடமைப்புக் கருத்திட்டங்கள் யாவை என்பதையும்;
- (iii) மேற்படி ஒவ்வொரு வீடமைப்புக் கருத்திட்டத்திற்கும் செலவிடப்பட்ட பணத் தொகைகள் தனித்தனியே யாது என்பதையும்;
- (iv) மேற்படி கருத்திட்டத்தை அமுல்படுத்தும்போது அனுசரணை வழங்கிய அரசு நிறுவனங்கள் மற்றும் அரசுசார்பற்ற நிறுவனங்கள் ஒவ்வொரு கருத்திட்டத்திற்கும் அமைய தனித்தனியே யாவை என்பதையும்;
- அவர் குறிப்பிடுவாரா?

(ஆ) இன்றேல், ஏன்?

5.

கௌரவ எஸ்.எம். மரிக்கார்,— வெளிநாட்டிலுயல்கள் அமைச்சரைக் கேட்பதற்கு,— (1)

- (அ) (i) அகதிகளாக வெளிநாடுகளில் பிரசாவுரிமைக்கு விண்ணப்பித்துள்ள இலங்கையர்கள், இலங்கையர்களாக ஏற்றுக்கொள்ளப்படுகின்றார்களா என்பதையும்;
- (ii) ஆமெனில், அவ்வாறானவர்களுக்கு தூதரகங்களால் சேவைகள் வழங்கப்பட வேண்டுமென சுற்றறிக்கையொன்று உள்ளதா என்பதையும்;
- (iii) மேற்படி சுற்றறிக்கையை நீக்குவதற்கு எதிர்பார்க்கப்படுகின்றதா என்பதையும்;
- (iv) ஆமெனில், சுற்றறிக்கையை நீக்குவதற்கு எதிர்பார்க்கப்படும் திகதி யாதென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

6.

கௌரவ (டாக்டர்) நளிந்த ஜயதிஸ்ஸ,— தொழில் மற்றும் தொழிற்சங்க உறவுகள் அமைச்சரைக் கேட்பதற்கு,— (1)

- (அ) தோட்டத் தொழிலாளர்களின் சம்பள அதிகரிப்புடன் தொடர்புடைய கூட்டு ஒப்பந்தம் கைச்சாத்திடப்படவிருந்த திகதி யாதென்பதை அவர் இச்சபைக்கு அறிவிப்பாரா;
- (ஆ) (i) தோட்டத் தொழிலாளர்களின் கூட்டு ஒப்பந்தம் கைச்சாத்திடப்படவிருந்த திகதி கழிந்து 7 மாதங்களுக்கு மேற்பட்ட காலம் கடந்துள்ளதென்பதையும்;
- (ii) தோட்டத் தொழிலாளர்களின் நாளாந்த சம்பளத்தை ரூபா 1,000/= ஆக அமைக்குமாறு தோட்டத்தொழிலாளர்கள் கோரியுள்ளனரென்பதையும்;
- (iii) தோட்டத் தொழிலாளர்களின் கூட்டு ஒப்பந்தத்தின் இருதரப்பினரும் உடன்பாட்டுக்கு வரவில்லை என்பதையும்;
- அவர் அறிவாரா?

(4)

- (இ) (i) ஆமெனில், இருதரப்பினரையும் இணக்கப்பாட்டுக்கு கொண்டுவர நடவடிக்கை எடுக்காதிருப்பது ஏன்;
- (ii) தோட்டத் தொழிலாளர்களின் நாளாந்த சம்பளத்தை ரூபா 1,000/= ஆக அமைக்க அரசாங்கம் தலையீடு செய்யாதிருப்பது ஏன்;
- என்பதை அவர் இச்சபைக்கு அறிவிப்பாரா?
- (ஈ) இன்றேல், ஏன்?

396/ '15

7.

கௌரவ உதய பிரபாத் கம்மன்பில,—நிதி அமைச்சரைக் கேட்பதற்கு,— (1)

- (அ) (i) 2014 மற்றும் 2015 ஆம் ஆண்டுகளில் அரசாங்கத்தினால் பெற்றுக் கொள்ளப்பட்ட உள்நாட்டு கடன் தொகை மற்றும் வருடாந்த சராசரி வட்டி வீதம் யாதென்பதையும்;
- (ii) 2014 மற்றும் 2015 ஆம் ஆண்டுகளில் அரசாங்கத்தினால் பெற்றுக் கொள்ளப்பட்ட வெளிநாட்டு கடன் தொகை மற்றும் வருடாந்த சராசரி வட்டி வீதம் யாதென்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

406/ '16

8.

கௌரவ மகிந்தானந்த அழுத்கமகே,—காணி அமைச்சரைக் கேட்பதற்கு,— (1)

- (அ) (i) நாவலப்பிட்டி தேர்தல் ஆளுகைப் பிரதேசத்தில், பஸ்பாகே பிரதேச செயலாளர் பிரிவினுள் காணி சீர்திருத்த ஆணைக்குழுவுக்குச் சாட்டப்பட்டுள்ள இம்புலப்பிட்டிவத்த காணியில், ஆணைக்குழுவினது அங்கீகாரத்தின் கீழ் சட்டரீதியான முறையில் ஆசிரியர் கிராமமொன்று நிர்மாணிக்கப்பட்டுள்ளதென்பதையும்;
- (ii) சம்பந்தப்பட்ட ஆசிரியர் கிராமத்தை தாபித்தல் மற்றும் அதற்கான உறுதிகளை வழங்குதல் பொருத்தமாகுமென மத்திய மாகாண கல்வித் திணைக்களம், மாகாண கல்வி அமைச்சு மற்றும் மாகாண பிரதான அமைச்சு பரிந்துரை செய்துள்ளன என்பதையும்;
- (iii) மேற்படி ஆசிரியர் கிராமத்தின் காணி பெறுனர்களான ஆசியர்கள், அதிபர்கள் உள்ளிட்ட கல்வித் துறையைச் சார்ந்த சகலரும் தற்போது வீடுகளை நிர்மாணித்து மேற்படி வீடுகளுக்கு மின்சாரம் மற்றும் நீர் வசதிகளைப் பெற்று குடியமர்ந்துள்ளனர் என்பதையும்;
- அவர் அறிவாரா?

- (ஆ) புதிய நல்லாட்சி அரசாங்கம் ஆட்சிக்கு வந்ததன் பின்னர் அரசாங்கத்தின் பலம்பொருந்திய அமைச்சரவை அந்தஸ்துள்ள ஒரு அமைச்சரும் பாராளுமன்ற உறுப்பினர் ஒருவரும் குறித்த ஆசிரியர் கிராமத்தை அகற்றி அக்காணிகளை மீண்டும் சுவீகரித்துக்கொள்ள வேண்டுமென மேற்கொண்ட கோரிக்கையின் பிரகாரம் காணி பெறுனர்களை அகற்றுவதற்கு நடவடிக்கை எடுக்கப்படுமா என்பதை அவர் இச்சபைக்கு அறிவிப்பாரா?

- (இ) இன்றேல், ஏன்?

9.

கௌரவ வாசுதேவ நாணாயக்கார,— பெருந்தோட்டக் கைத்தொழில் அமைச்சரைக் கேட்பதற்கு,— (1)

(அ) சிறு இறப்பர் காணித் துண்டு உரிமையாளர்களை 1/2 ஏக்கர் காணி உரிமையாளர்களாகக் கருதி எண்ணிக்கை ரீதியில் கணிப்பிடுகையில், இவர்களுக்கு தற்போது கிடைக்கும் வருமானம் ஒரு கிலோவுக்கு சுமார் ரூபா 225/- ஆகும் என்பதை அவர் அறிவாரா?

(ஆ) (i) கடந்த அரசாங்கத்தினால் வழங்கப்பட்ட சலுகை விலையான ரூபா 300/- கிடைக்காமையால், சராசரியாக காணித் துண்டு உரிமையாளர் ஒருவருக்கு நாளொன்றுக்கு, ஒரு கிலோவுக்கு சுமார் ரூபா 75/- நட்பம் ஏற்படுகின்றதென்பதையும்;

(ii) ஒரு கிலோ இறப்பருக்கு குறைந்தபட்ச விலையாக ரூபா 300/- கிடைக்காவிடின், குறைந்த வருமானம் பெறும் இக் குடும்பங்களின் நிலை மேலும் வீழ்ச்சியடையும் என்பதையும்;

அவர் ஏற்றுக்கொள்வாரா?

(இ) (i) தற்போதைய அரசாங்கம் ஒரு கிலோ இறப்பருக்கு ரூபா 350/- உத்தரவாத விலை வழங்குவதாக வழங்கிய உறுதிமொழிக்கு ஏற்ப, குறிப்பிட்ட உத்தரவாத விலையை நடைமுறைப்படுத்தாமல் இருப்பது ஏன்;

(ii) இதற்கான வேறொரு நிவாரண ரீதியிலான நடவடிக்கையை மேற்கொள்வாரா; என்பதை அவர் இச் சபைக்கு அறிவிப்பாரா?

(ஈ) மேலே ஆ (ii) இற்கு ஏற்ப, குறைந்த வருமானம் பெறும் குடும்பங்களின் நிலை மேலும் வீழ்ச்சியடைகின்றபோது, மக்களின் வருமான மட்டத்தை அதிகரிப்பது தொடர்பில் பிரதம அமைச்சரால் மேற்கொள்ளப்படுகின்ற கூற்றுக்கு எதிர்மாறானது நிகழ்ந்துள்ளதென்பதையும், இது பல இலட்சம் குடும்பங்கள் மீது பாதகமான தாக்கத்தை ஏற்படுத்துமென்பதையும், இது தொடர்பில் அரசாங்கம் மேற்கொள்ளும் நடவடிக்கைகள் குறித்து கூற்றொன்றை வெளியிடுவாரா என்பதையும் அவர் இச்சபைக்கு அறிவிப்பாரா?

(உ) இன்றேல், ஏன்?

10.

கௌரவ பிரசன்ன ரணதுங்க,— சட்டமும் ஒழுங்கும் மற்றும் தென் அபிவிருத்தி அமைச்சரைக் கேட்பதற்கு,— (1)

(அ) (i) 2015.01.08 ஆந் திகதி தொடக்கம் 2015.12.31 ஆந் திகதி வரை முன்னாள் மற்றும் தற்போதைய பாராளுமன்ற உறுப்பினர்களுக்கு, மாகாண சபை உறுப்பினர்களுக்கு, பிரதேச சபை, நகர சபை மற்றும் மாநகர சபை உறுப்பினர்களுக்கு எதிராக பொலிசு நிதிசார் குற்றப் புலனாய்வுப் பிரிவுக்கு (FCID) கிடைத்துள்ள முறைப்பாடுகளின் எண்ணிக்கை தனித்தனியாக எவ்வளவு;

(ii) மேற்படி (i) இன் பிரகாரம் குற்றச்சாட்டுக்கு இலக்காகியுள்ள முன்னாள் மற்றும் தற்போதைய பாராளுமன்ற உறுப்பினர்கள், மாகாண சபை உறுப்பினர்கள், பிரதேச சபை, நகர சபை மற்றும் மாநகர சபை உறுப்பினர்களின் பெயர்களை சபையில் சமர்ப்பிப்பாரா;

(iii) பொலிசு நிதிசார் குற்றப் புலனாய்வுப் பிரிவினால் புலனாய்வுகள் ஆரம்பிக்கப்பட்டுள்ள முன்னாள் மற்றும் தற்போதைய பாராளுமன்ற உறுப்பினர்கள், மாகாண சபை உறுப்பினர்கள், பிரதேச சபை, நகர சபை மற்றும் மாநகர சபை உறுப்பினர்களின் எண்ணிக்கை தனித்தனியாக எவ்வளவு;

(iv) இப்புலனாய்வுகளின் முன்னேற்றம் தனத்தனியாக யாது;

என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

11.

கௌரவ புத்திக பத்திரண,— நீர்ப்பாசன மற்றும் நீரக வளமூல முகாமைத்துவ அமைச்சரைக் கேட்பதற்கு,— (1)

- (அ) (i) நில்வள கங்கையினதும் ஜின் கங்கையினதும் நீரை பாரிய அம்பாந்தோட்டை அபிவிருத்தி வலயத்துக்குக் கொண்டு செல்வதற்கான கருத்திட்டத்தின் பிரகாரம் அம்பாந்தோட்டை மாவட்டத்திற்குக் கொண்டு செல்வதற்காக எதிர்பார்க்கப்படும் நீரின் அளவு எவ்வளவென்பதையும்;
- (ii) அக்கருத்திட்டத்தின் திட்டவரைவை சமர்ப்பிப்பாரா என்பதையும்;
- (iii) அக்கருத்திட்டத்தின் காரணமாக காலி மற்றும் மாத்தறை மாவட்டங்களின் சுற்றாடலுக்கு ஏற்படும் தாக்கம் தொடர்பாக சுற்றாடல் அறிக்கையொன்று தயாரிக்கப்பட்டுள்ளதா என்பதையும்;
- (iv) ஆமெனில், அவ்வறிக்கையை சமர்ப்பிப்பாரா என்பதையும்;
- (v) அக்கருத்திட்டத்தின் மூலம் நில்வலா கங்கையில் உவர் நீர் கலக்கும் ஆபத்தை கட்டுப்படுத்துவதற்காக எடுக்கப்பட்டுள்ள நடவடிக்கை யாதென்பதையும்;
- அவர் இச்சபைக்கு அறிவிப்பாரா?
- (ஆ) (i) பாரிய அம்பாந்தோட்டை நீர் கருத்திட்டத்திற்காக மதிப்பீடு செய்யப்பட்டுள்ள செலவு எவ்வளவென்பதையும்;
- (ii) மேற்படி நிதியைப் பெற்றுக்கொள்ளும் மூலங்கள் யாவையென்பதையும்;
- (iii) அக்கருத்திட்டத்தின் நிர்மாணப் பணிகளுக்காக கேள்விப் பத்திரங்கள் கோரப்பட்டுள்ளனவா என்பதையும்;
- (iv) ஆமெனில், கேள்விப்பத்திரங்களை முன்வைத்துள்ள கம்பனிகளின் பெயர்கள், முகவரிகள், தொலைபேசி இலக்கங்கள் மற்றும் வெளிநாட்டுக் கம்பனிகளாயின் அவற்றின் பெயர்கள், அவை உரித்தாகின்ற நாடுகள் யாவையென்பதையும்;
- (v) முன்வைக்கப்பட்டுள்ள கேள்விப் பத்திரங்களின் பெறுமதி யாதென்பதையும்;
- (vi) கேள்விப்பத்திரம் அளிக்கப்பட்டுள்ள கம்பனியும் அதற்கான காரணங்களும் யாவையென்பதையும்;
- அவர் சபையில் சமர்ப்பிப்பாரா?
- (இ) (i) பாரிய அம்பாந்தோட்டைக் கருத்திட்டத்தின் காரணமாக வீடுகள் உள்ளிட்ட சொத்துக்களை இழப்பவர்களின் எண்ணிக்கை எத்தனையென்பதையும்;
- (ii) அவர்களுக்கு வழங்கப்படும் நிவாரணங்கள் யாவையென்பதையும்;
- அவர் இச்சபைக்கு அறிவிப்பாரா?
- (ஈ) இன்றேல், ஏன்?

12.

கௌரவ எஸ்.எம். மரிக்கார்,— வீடமைப்பு மற்றும் நிர்மாணத்துறை அமைச்சரைக் கேட்பதற்கு,— (1)

- (அ) (i) நகரப் பிரதேசங்களில் புதிய வீடமைப்புக் கருத்திட்டங்களை ஆரம்பிப்பதற்கான திட்டமொன்று உள்ளதா என்பதையும்;
- (ii) ஆமெனில், அத்தகைய வீடுகள் தனி வீடுகளாக நிர்மாணிக்கப்படுமா அல்லது மாடிவீடுகளாக (Flats) நிர்மாணிக்கப்படுமா என்பதையும்;
- (iii) மாடி வீடுகளாக அமையும் பட்சத்தில், ஒரு கட்டடத்தில் நிர்மாணிக்கப்படும் மாடிகளின் எண்ணிக்கை எத்தனையென்பதையும்;
- (iv) ஒரு மாடியில் இருக்கக்கூடிய வீடுகளின் எண்ணிக்கை எத்தனையென்பதையும்;
- அவர் இச்சபைக்கு அறிவிப்பாரா?

(7)

- (ஆ) (i) கடந்த காலப்பகுதியில் கொழும்பு 02, கொம்பெனித்தெரு பிரதேசத்தில் வீடுகளிலிருந்து குடியிருப்பாளர்கள் பலவந்தமாக அகற்றப்பட்டார்கள் என்பதை அறிவாரா என்பதையும்;
- (ii) ஆமெனில், மேற்படி (i) இல் குறிப்பிடப்பட்டுள்ளவர்களுக்கு வீடுகள் வழங்கப்பட்டுள்ளனவா என்பதையும்;
- (iii) வீடுகள் வழங்கப்பட்டுள்ளவர்கள் தொர்பான விபரத்தை பெற்றுத்தர முடியுமா என்பதையும்;
- (iv) அவ்வாறு வழங்கப்பட்டுள்ள வீடுகளின் சதுர அடி அளவு மற்றும் அவ்வீடுகளின் வசதிகள் தொடர்பாக திருப்தியடைகின்றாரா என்பதையும்;
- (v) மேலும் வீடு பெறுனர்களுக்கு நடட்டசுடு வழங்குவதற்காக நடவடிக்கை எடுக்கப்பட்டுள்ளதா என்பதையும்;
- (vi) ஆமெனில், அது பற்றிய விபரங்களை பெற்றுக்கொடுப்பாரா என்பதையும்;
- (vii) இன்றேல், நடட்டசுடு பெற்றுக்கொடுப்பதற்கு நடவடிக்கை எடுக்கப்படும் திகதி யாதென்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

372/ '15

13.

கௌரவ (டாக்டர்) நளிந்த ஜயதிஸ்ஸ,— நிதி அமைச்சரைக் கேட்பதற்கு,— (1)

- (அ) (i) களுத்துறை மாவட்டத்தில் அமைந்துள்ள தென்னங்கள்னா கொள்வனவு செய்யும் வடிசாலை கம்பனிகள் யாவை என்பதையும்;
- (ii) மேற்படி வடிசாலைக் கம்பனிகளுக்கு தென்னங்கள்னா வழங்குவதற்கென மதுவரித் திணைக்களத்தில் பதிவு செய்யப்பட்டுள்ள வழங்குனர்களின் பெயர்கள் மற்றும் முகவரிகள் ஒவ்வொரு வடிசாலை கம்பனியின் தனித்தனியாக யாதென்பதையும்;
- (iii) கள்ளு உற்பத்தியாளர்களுக்கு உரிமப் பத்திரம் வழங்கப்பட்டுள்ள தென்னை மரங்களின் எண்ணிக்கை ஒவ்வொரு உற்பத்தியாளரின்படி தனித்தனியாக யாதென்பதையும்;
- (iv) களுத்துறை மாவட்டத்தில் வினாகிரி உற்பத்தி உரிமப்பத்திரம் பெற்றுள்ளவர்களின் பெயர்கள் மற்றும் முகவரிகள் யாவை என்பதையும்;
- (v) மதுவரித் திணைக்களத்தின்படி ஒரு தென்னை மரத்திலிருந்து நாளொன்றில் சராசரியாக உற்பத்தி செய்யக்கூடிய கள்ளின் அளவு யாதென்பதையும்;
- அவர் குறிப்பிடுவாரா?

(ஆ) இன்றேல், ஏன்?

397/ '15

14.

கௌரவ உதய பிரபாத் கம்மன்பில,— உயர் கல்வி மற்றும் நெடுஞ்சாலைகள் அமைச்சரைக் கேட்பதற்கு,— (1)

- (அ) (i) தமது இந்திய விஜயத்தின் போது இலங்கையையும் இந்தியாவையும் இணைக்கும் ஒரு பாலத்தை நிர்மாணிப்பது தொடர்பில் பேச்சுவார்த்தை எதுவும் இடம்பெறவில்லை எனவும், அத்தகைய ஒரு பேச்சுவார்த்தை இடம்பெறுமாயின் பாராளுமன்றத்தை விழிப்புணர்வூட்டுவதாகவும் பிரதம அமைச்சர் பாராளுமன்றத்தில் கூறினார் என்பதையும்;
- (ii) இலங்கையின் பிரதம அமைச்சரது இந்திய விஜயத்தின்போது அவர் இந்த பாலம் குறித்து இந்திய பிரதமருடன் பேச்சுவார்த்தைகளில் ஈடுபட்டதாக இந்திய வீதிப் போக்குவரத்து மற்றும் நெடுஞ்சாலைகள் அமைச்சர் நிதின் கட்காரி 2015.12.16ஆந் திகதி இந்திய லோக் சபாவில் அறிவித்துள்ளார் என்பதையும்;
- அவர் அறிவாரா?

- (ஆ) (i) மேற்படி பாலம் தொடர்பான உண்மைக்குப் புறம்பான கூற்றை விடுத்திருப்பவர் இலங்கையின் பிரதம அமைச்சர அல்லது இந்திய நெடுஞ்சாலைகள் அமைச்சர;
- (ii) இந்தியா இந்தப் பாலத்தை இலங்கையின் உடன்பாடின்றி நிர்மாணிக்கின்றதா;
- (iii) இத்தகைய ஒரு பலவந்தமான ஒரு செயற்பாட்டின் முன்னே இலங்கை எடுப்பதற்கு எதிர்பார்க்கும் நடவடிக்கைகள் யாவை;
- (iv) இந்த பாலத்தின் மூலம் தேசிய பாதுகாப்புக்கு, பொருளாதாரத்திற்கு, தொழில் நிலைக்கு மற்றும் தொற்றுநோய் கட்டுப்பாட்டுக்கு ஏற்படும் தாக்கம் குறித்து ஆய்வு செய்யப்பட்டுள்ளதா;
- (v) மேற்குறித்த ஆய்வு அறிக்கைகள் பாராளுமன்றத்துக்கு முன்வைக்கப்படும் திகதி யாது;
- என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்கள்

1.

பாராளுமன்றச் சபை முதல்வர்,— பாராளுமன்ற அமர்வு (இல.1),— 2016.03.08 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினால் தடைபெறாமல், இன்றைய தினம் சபை அமர்வு நேரம் பி.ப. 1.00 மணி முதல் பி.ப. 7.30 மணிவரை இருக்குமாக. பி.ப. 2.00 மணிக்கு 7(5) ஆம் இலக்க பாராளுமன்ற நிலையியற் கட்டளை தொழிற்படுமாக. பி.ப. 7.30 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

2.

பாராளுமன்றச் சபை முதல்வர்,— பாராளுமன்ற அமர்வு (இல.2),— 2016.03.08 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினால் தடைபெறாமல், 2016.03.24 ஆம் திகதி சபை அமர்வு நேரம் மு.ப. 9.30 மணி முதல் பி.ப. 7.30 மணிவரை இருக்குமாக. மு.ப. 10.30 மணிக்கு 7(5) ஆம் இலக்க பாராளுமன்ற நிலையியற் கட்டளை தொழிற்படுமாக. பி.ப. 7.30 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

3.

கௌரவ சிறினால் டி மெல்,— சட்டமூலம் கொண்டுவர அனுமதி (இல.1),— பின்வரும் சட்டமூலம் கொண்டுவர அனுமதி வழங்கப்படுமாக :-

“பிலியந்தல தர்மசாஸ்திரோதய பிரிவேன் விகாரஸ்த சங்வர்தன சபாவவைக்
கூட்டிணைப்பதற்கானதொரு சட்டமூலம்”

4.

கௌரவ இஷாக் ரஹுமான்,— சட்டமூலம் கொண்டுவர அனுமதி (இல. 2),— பின்வரும் சட்டமூலம் கொண்டுவர அனுமதி வழங்கப்படுமாக :-

“அக்குறணை ஜாமிஆ ரஹ்மானியா அறபுக் கல்லூரியைக்
கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

* 1.

நுண்ணிதியளிப்புச் சட்டமூலம் — இரண்டாம் மதிப்பீடு.

* 2.

பௌத்த அறநிலையங்கள் (திருத்தச்) சட்டமூலம் — இரண்டாம் மதிப்பீடு.

* 3.

ஆட்சியுரிமை (விசேட ஏற்பாடுகள்) சட்டமூலம் — இரண்டாம் மதிப்பீடு.

* 4.

ஆட்களைப் பதிவுசெய்தல் (திருத்தச்) சட்டமூலம் — இரண்டாம் மதிப்பீடு.

* 5.

நீதி அமைச்சரும் புத்தசாசன அமைச்சரும்,— குற்றவியல் விடயங்களின் பரஸ்பர உதவியளித்தல் சட்டத்தின் கீழ் ஒழுங்குவிதி,— 2002 ஆம் ஆண்டின் 25 ஆம் இலக்க குற்றவியல் விடயங்களின் போது பரஸ்பர உதவியளித்தல் சட்டத்தின் 2 ஆம் பிரிவின் (3) ஆம் உட்பிரிவின் கீழ் நீதி அமைச்சரினால் ஆக்கப்பட்டு, 2015 ஆகஸ்ட் மாதம் 06 ஆம் திகதிய 1926/46 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2015.11.21 ஆம் திகதி சமர்ப்பிக்கப்பட்டதுமான ஒழுங்குவிதி அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 6.

நீதி அமைச்சரும் புத்தசாசன அமைச்சரும்,— நீதித்துறைச் சட்டத்தின் கீழ் ஒழுங்குவிதிகள்,— 1978 ஆம் ஆண்டின் 2 ஆம் இலக்க நீதித்துறைச் சட்டத்தின் 45 ஆம் பிரிவுடன் சேர்த்து வாசிக்கப்பட வேண்டிய அச்சட்டத்தின் 61 ஆம் பிரிவின் கீழ் நீதி அமைச்சரால் ஆக்கப்பட்ட 1954/34 ஆம் இலக்க 2016 பெப்புருவரி மாதம் 18 ஆம் திகதிய அதிவிசேட வர்த்தமானப் பத்திரிகையில் பிரசுரிக்கப்பட்டதும் 2016.03.08 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 7.

விளையாட்டுத்துறை அமைச்சர்,— விளையாட்டுச் சட்டத்தின் கீழ் ஒழுங்குவிதிகள்,— தேசிய அரசுப் பேரவையின் 1973 ஆம் ஆண்டின் 25 ஆம் இலக்க விளையாட்டுச் சட்டத்தின் 31 ஆம் பிரிவுடன் சேர்த்து வாசிக்கப்பட வேண்டிய அச்சட்டத்தின் 41 ஆவது பிரிவின் கீழ் விளையாட்டுத்துறை அமைச்சரினால் ஆக்கப்பட்டு, 2013 சனவரி மாதம் 15 ஆம் திகதிய, 1793/3 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்ட 2013 ஆம் ஆண்டின் 01 ஆம் இலக்க தேசிய விளையாட்டுச் சங்கங்களின் கட்டளையின் 13 மற்றும் 17 ஆம் பிரிவுகள் திருத்தப்பட்டு 2015 நவம்பர் மாதம் 09 ஆம் திகதிய 1940/7 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2016.01.26 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 8.

விளையாட்டுத்துறை அமைச்சர்,— விளையாட்டுக்களில் ஈடுபடும் போது ஊக்கமருந்து பயன்படுத்துவதற்கு எதிரான இணக்கப்பாட்டுச் சட்டத்தின் கீழ் கட்டளைகள்,— 2013 ஆம் ஆண்டின் 33 ஆம் இலக்கம் கொண்ட விளையாட்டுக்களில் ஈடுபடும் போது ஊக்கமருந்து பயன்படுத்துவதற்கு எதிரான இணக்கப்பாட்டுச் சட்டத்தின் 3ஆம் பிரிவுடன் சேர்த்து வாசிக்கப்பட வேண்டியதும், 34 ஆம் வாசகத்தின் கீழ் விளையாட்டுத்துறை அமைச்சரினால் ஆக்கப்பட்டு, 2016 சனவரி 18 ஆந் திகதி 1950/1 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2016.03.09 ஆம் திகதி சமர்ப்பிக்கப்பட்டதுமான கட்டளைகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 9.

போக்குவரத்து மற்றும் சிவில் விமானச் சேவைகள் அமைச்சர்,— மோட்டார் வாகனச் சட்டத்தின் கீழ் கட்டளைகள்,— (203 ஆம் அத்தியாயமான) மோட்டார் வாகனச் சட்டத்தின் 213 ஈ பிரிவுடன் வாசிக்கப்பட வேண்டிய அச் சட்டத்தின் 237 ஆவது பிரிவின் கீழ் போக்குவரத்து மற்றும் சிவில் விமானசேவைகள் அமைச்சரினால் ஆக்கப்பட்டு, 2015 திசம்பர் 22 ஆந் திகதி 1946/10 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2016.03.09 ஆம் திகதி சமர்ப்பிக்கப்பட்டதுமான கட்டளைகள் அங்கீகரிக்கப்படுமாக.

* 10.

அபிவிருத்தி உபாய முறைகள் மற்றும் சர்வதேச வர்த்தக அமைச்சர்,— ஏற்றுமதி இறக்குமதிக் கட்டுப்பாட்டுச் சட்டத்தின் கீழ் ஒழுங்குவிதிகள் (இல. 1),— 1985 ஆம் ஆண்டின் 48 ஆம் இலக்கச் சட்டம் மற்றும் 1987 ஆம் ஆண்டின் 28 ஆம் இலக்கச் சட்டம் ஆகியவற்றின் மூலம் திருத்தப்பட்ட, 1969 ஆம் ஆண்டின் 1 ஆம் இலக்க ஏற்றுமதி இறக்குமதிக் கட்டுப்பாட்டுச் சட்டத்தின் 4ஆம் பிரிவின் 3ஆவது உப பிரிவு மற்றும் 14 ஆவது பிரிவு என்பவற்றுடன் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ் அபிவிருத்தி உபாய முறைகள் மற்றும் சர்வதேச வர்த்தக அமைச்சரால் ஆக்கப்பட்டு 2016 பெப்ரவரி 11 ஆம் திகதி 1953/27 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2016.03.10 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 11.

அபிவிருத்தி உபாய முறைகள் மற்றும் சர்வதேச வர்த்தக அமைச்சர்,— ஏற்றுமதி இறக்குமதிக் கட்டுப்பாட்டுச் சட்டத்தின் கீழ் ஒழுங்குவிதிகள் (இல. 2),— 1985 ஆம் ஆண்டின் 48 ஆம் இலக்கச் சட்டம் மற்றும் 1987 ஆம் ஆண்டின் 28 ஆம் இலக்கச் சட்டம் ஆகியவற்றின் மூலம் திருத்தப்பட்ட, 1969 ஆம் ஆண்டின் 1 ஆம் இலக்க ஏற்றுமதி இறக்குமதிக் கட்டுப்பாட்டுச் சட்டத்தின் 4ஆம் பிரிவின் 3ஆவது உப பிரிவு மற்றும் 14 ஆவது பிரிவு என்பவற்றுடன் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ் அபிவிருத்தி உபாய முறைகள் மற்றும் சர்வதேச வர்த்தக அமைச்சரால் ஆக்கப்பட்டு 2016 பெப்ரவரி 11 ஆம் திகதி 1953/28 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2016.03.10 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 12.

தேரவாத பிக்குமார்கள் கதிகாவத் (பதிவு செய்தல்) சட்டமூலம் — இரண்டாம் மதிப்பீடு.

* 13.

அபிவிருத்தி உபாய முறைகள் மற்றும் சர்வதேச வர்த்தக அமைச்சர்,— இறக்குமதி ஏற்றுமதி (கட்டுப்பாட்டுச்) சட்டத்தின் கீழ் ஒழுங்குவிதிகள்,— 1985 ஆம் ஆண்டின் 48 ஆம் மற்றும் 1987 ஆம் ஆண்டின் 28 ஆம் இலக்க சட்டங்களினால் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி ஏற்றுமதி (கட்டுப்பாட்டுச்) சட்டத்தின் 4 ஆம் பிரிவின் (3) ஆம் உப பிரிவு மற்றும் 14 ஆம் பிரிவு என்பவற்றுடன் சேர்த்து வாசிக்கப்படும் அச்சட்டத்தின் 20 ஆம் பிரிவின் கீழ் நிதி அமைச்சரால் ஆக்கப்பட்டு, 2015 பெப்பருவரி 26 ஆம் திகதிய 1903/41 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 14.

நிதி அமைச்சர்,— முத்திரைக் கட்டண (விசேட ஏற்பாடுகள்) சட்டத்தின் கீழ் கட்டளை,— அரசியலமைப்பின் 44(2) ஆம் உறுப்புரையுடன் சேர்த்து வாசிக்கப்படும் 2006 ஆம் ஆண்டின் 12 ஆம் இலக்க, முத்திரைக் கட்டண (விசேட ஏற்பாடுகள்) சட்டத்தின் 3 ஆம் பிரிவின் கீழான முத்திரைக் கட்டணம் தொடர்பில் நிதி, திட்டமிடல் அமைச்சரால் விதிக்கப்பட்டு, 2014 செப்டெம்பர் 30 ஆம் திகதிய, 1882/17 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 15.

நிதி அமைச்சர்,— மதுவரிக் கட்டளைச் சட்டத்தின் கீழ் அறிவித்தல்,— காலத்திற்குக் காலம் திருத்தப்பட்டவாறான மதுவரிக் கட்டளைச் சட்டத்தின் (52 ஆம் அத்தியாயம்) 28(அ) ஆம் பிரிவுடன் சேர்த்து வாசிக்கப்படும் 16(இ) ஆம் பிரிவின் கீழ் மதுவரி உரிமக் கட்டணம் தொடர்பில் நிதி அமைச்சரினால் விதிக்கப்பட்டு 2015 பெப்பருவரி மாதம் 13 ஆம் திகதிய 1901/19 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான அறிவித்தல் அங்கீகரிக்கப்படுமாக.

(973 ஆம் இலக்க மதுவரி அறிவித்தல்)

(அமைச்சரவையின் அங்கீகாரம் பெறப்பட்டுள்ளது)

* அரசாங்க அலுவல்களைக் குறிக்கின்றன.